

شہماںی علوم القرآن، علی گڑھ، ۱۴، جنوری۔ جون ۲۰۰۸ء  
وفیات

## مولانا شہباز اصلاحی مرحوم

ظفر الاسلام اصلاحی

درستہ الاصلاح (سرائے میر، عظم گڑھ) کا یہ فیض ہے کہ اس نے بہت سے ایسے فرزندان پیدا کیے جن کی خدمات مختلف میدانوں میں نمایاں ہوئیں اور مادر علمی کی نیک نامی کا باعث ہیں۔ انہی سعادت مند فرزندوں میں مولانا شہباز اصلاحی صاحب بھی تھے جو ۸ نومبر ۲۰۰۷ء (یوم جمع) کی شب میں وفات پا گئے۔ اناللہ و اناللیہ راجحون۔ یہ بھی ایک اتفاق ہے کہ اس سے ایک ہفت قبل مولانا کا آخری دیدار نصیب ہوا۔ گھر جاتے ہوئے کیم نومبر کو لکھنؤ میں مختصر قیام رہا۔ جمعہ کا دن تھا، ندوۃ العلماء میں نماز جمعہ ادا کرنے کا قصد کیا تا کہ مولانا کی عیادت اور دیگر حضرات سے ملاقات کا موقع مسراً ہے، ان کے بھائی حاضر ہوا تو حالت غیر نظر آئی۔ ان پر بے انتہا تقہت طاری تھی اور ایسا معلوم ہو رہا تھا کہ جسم بے جان بستر پر رہا ہے۔ تھوڑی دیر بیٹھا رہا، پیچا نہیں تو اپنا نام بتایا۔ بولنے میں دقت محسوس کر رہے تھے۔ لیکن دوچار باتیں جو کچھ پوچھیں وہ مادر علمی، ادارہ علوم القرآن اور علی گڑھ کے اصلاحیوں کے بارے میں۔ رخصت ہوتے وقت یہی خیال ذہن میں آیا کہ کہبیں یہ آخری ملاقات تو نہیں ہے۔ اللہ کی مرضی کہ ایسا ہی ہوا۔ کل من علیہا فان ویقئی وجہ رینک ذی الحلال والا کرام۔

مولانا شہباز اصلاحی کا وطن موضع بھگوتا (سیوان۔ بہار) تھا۔ ان کی پیدائش ۱۹۳۶ء میں ہلکتہ میں ہوئی جہاں ان کے والد محترم جناب محمد جبیب تجارت کے سلسلہ میں سکونت پذیر تھے۔ تعلیم کے اوپر مراحل غالباً ہلکتہ میں ہی طے کیے۔ میڑک کی تیکیل سے پہلے ہی انہوں نے کانپور کا قصد کیا اور درستہ الہیات میں داخلہ لیا۔ مولانا ضیاء الدین اصلاحی صاحب کی روایت کے مطابق اس وقت اس مدرسہ میں مولانا محمد ایوب اصلاحی جیراج پوری اور مولانا قمر الدین اصلاحی صاحب (مولانا امین احسن اصلاحی کے تلمذ)

اور صاحب روایت کے بڑے بھائی (استاد تھے ۱۹۲۸ء میں انہی حضرات کی ایماء پر انہوں نے درستہ الصلاح میں تعلیمی سلسلہ شروع کیا اور ۱۹۵۱ء میں وہاں سے فراغت حاصل کی۔ مولانا کے اس ائمہ میں شیدائے قرآن مولانا اختر احسن اصلحی (۱۹۰۱-۱۹۵۸) بھی شامل تھے جو اس وقت صدر مدرس کے فرائض بھی انجام دے رہے تھے۔ فراغت کے بعد اسی مولانا مدرسہ پر استاد مقرر ہوئے اور خاص بات یہ کہ انہیں اوپر کے درجات کی کتابیں پڑھانے کو ملیں جیسا کہ ان کے شاگرد مولانا ضیاء الدین اصلاحی صاحب نے اس کی وضاحت کی ہے۔ اس سے ان کا علم و فضل اور مولانا اختر احسن اصلحی کی نظر میں ان کا مقام واضح ہوتا ہے۔ چند سال بعد مولانا مدرسہ کی خدمات سے سبکدوش ہو کر راپور چلے گئے وہاں درس گاہ اسلامی میں ان کی تدریسی مصروفیات جاری رہیں۔ اسی دوران وہ کچھ عرصہ مہنماں ”زندگی“ کے شعبہ ادارت سے بھی ملک رہے جیسا کہ ۱۹۵۶ء و ۱۹۵۷ء میں ان کے تحریر کردہ بعض ”اشارات“ (اداریے) اس کے شاہد ہیں۔ ایک روایت کے مطابق مولانا نے مدرسہ کا شف العلوم (چترپور۔ ہزاری پاگ) میں بھی کچھ عرصہ تدریس کی خدمت انجام دی۔

مولانا مرحوم راپور کے بعد جماعتہ الفلاح (بلریانگ) میں کئی سال استادر ہے اور صدر مدرس کے فرائض بھی انجام دیے۔ ۱۹۲۷ء کے آس پاس مولانا کا تعلق مولانا سید ابو الحسن علی ندوی سے تھا جو اور وہ ان کے حلقوں ارادت میں شامل ہو گئے۔ شیخ محترم ہی کی ایما پروہ جامعہ اسلامیہ (بھٹکل۔ کرناٹکا) سے ملک ہوئے جہاں تدریس کے ساتھ انتظامی ذمہ داریاں سے بھی ان کے پرداز ہوئیں جنہیں انہوں نے بخشن و خوبی انجام دیں۔ ۱۹۴۷ء میں وہ ندوہ میں استاد مقرر ہوئے اور خاص طور سے تفسیر و حدیث کی درسیات انہیں تفویض ہوئیں۔ وہ آخر تک اس عظیم ادارہ سے وابستہ رہے اور درس و تدریس کے علاوہ اقامتی طلبہ کی نگرانی کی خدمت بھی انجام دیتے رہے۔ مولانا علی میاں سے وہ بڑی گہری عقیدت رکھتے تھے۔ روزانہ شام کو مہمان خانہ کے گھن میں مولانا کی مخصوص مجلس میں وہ بڑی پابندی سے شریک ہوتے اور ہر سال پورا رمضان تکمیرائے بریلی میں گزارتے تھے۔ ایک دفعہ کسی صاحب نے مولانا کی مشہور تصنیف ”المُرْتَضَى“ پر کچھ اعتراضات کیے تو بڑے مدلل

انداز میں ان کا جواب دیا اور ان کی تاریخ نگاری کی خصوصیات واضح کی۔

مولانا مرحوم کو فرقہ آنیات سے گہرا شغف تھا۔ درس و مدرسیں میں تفسیر ان کا پسندیدہ موضوع تھا۔ ذاتی مطالعہ و تحقیق میں بھی ان کی دلچسپی کا خاص میدان قرآن تھا جیسا کہ خود انھوں نے ذاتی احوال کو اپنے متعلق ایک سوالنامہ کے جواب میں تحریر فرمایا تھا اور ”زندگی“، ”غیرہ“ میں ان کے مطبوعہ مضامین سے بھی یہ واضح ہوتا ہے۔ ان سب کے علاوہ یہ ذکر بڑی اہمیت رکھتا ہے کہ رمضان میں تکمیر ایک بریلی میں قیام کے دوران مرشد گرامی کی ہدایت کے مطابق مولانا مدرسہ کے طلباء اور نوجوان علماء کے سامنے روزانہ قرآن کا درس دیتے تھے جیسا کہ رفیق تکرم ڈاکٹر ظفر احمد صدیقی صاحب (رینڈر شعبہ اردو مسلم یونیورسٹی، علی گڑھ) نے ۲۰۱۶ء میں اس درس سے استفادہ کا ذاتی تجربہ مجھ سے بیان کیا ہے۔

مولانا کی علمی مصروفیات میں درس و مدرسیں کا حصہ غالب رہا ہے جیسا کہ اوپر کی تفصیلات سے ظاہر ہوتا ہے۔ ایک استاد کی حیثیت سے مولانا بڑی خوبیوں کے مالک تھے۔ ذمہ داری کا احساس، طلبہ کے ساتھ ہمدردی، ان کی تعلیم و تربیت میں گہری دلچسپی اور تواضع و انکساری ان کے اوصاف حسنے میں شامل تھے۔ یہی وجہ ہے کہ طلباء ان کے گرویدہ تھے وہ استفادہ کے لئے ان سے بلا تکلف رجوع کرتے تھے اور مولانا خوشی خوشی ان کی مشکلات حل کرتے۔ مولانا کی زندگی کا دوسرا اہم پہلو تحریک اسلامی سے گہری وابستگی تھی۔ وہ (جیسا کہ نوجوان و فعال تحریکی کارکن ڈاکٹر سکندر علی اصلاحی صاحب نے واضح کیا ہے) طالب علمی کے زمانہ میں ہی (غالباً کانپور میں تعلیم کے دوران) جماعت اسلامی سے تسلک ہوئے، اس کے رکن بننے اور ایک دوسری روایت کے مطابق بعد میں مجلس شوریٰ کے ممبر بھی منتخب ہوئے۔ دعوت دین کے فروع کے لئے انھوں نے زبان و قلم دونوں استعمال کیے۔ ان کی تحریروں سے دعوت دین میں ان کی دلچسپی بخوبی ظاہر ہوتی ہے۔ ندوہ سے وابستگی کے بعد جماعت سے ان کا تعلق کمزور یا منقطع ہو جانے دونوں قسم کی روایتیں ملتی ہیں لیکن اس سلسلہ میں کوئی واضح بیان یا قطعی ثبوت نہیں مل سکا۔ صورت حال جو کچھ بھی رہی ہو ان کی زندگی کے حالات سے یہ بہر صورت ظاہر ہوتا ہے کہ دین کی دعوت دین کی خدمت میں ان کی دلچسپی بدستور برقرار رہی۔

مولانا کی علمی یادگاروں میں ایک تو ان کے سینکڑوں تلامذہ ہیں جو نمکورہ درس گاہوں میں ان سے فیض یا بہو کر علمی دنیا میں ممتاز ہوئے وہ سرے ان کے تحریری نقوش ہیں جو بہت زیادہ نہیں ہیں لیکن جو کچھ ہیں وہ قرآن و سنت سے ان کے گہرے تعلق، مطالعہ کی وسعت، حالات حاضرہ سے باخبری اور لوگوں کی اصلاح میں وچکی ظاہر کرتے ہیں ۱۹۵۶ء اور ۱۹۵۷ء کے دوران ”زندگی“ میں چند اداریوں کے علاوہ ان کے متعدد مضامین بھی شائع ہوئے۔ ان میں سے بعض یہ ہیں: خود فراموشی۔ خدا فراموشی کا ہولناک لازمہ، کائنات۔ تذکرہ تفکر کا قدرتی سامان اور مسخ۔ عذاب الہی کی پدرتین شکل۔ اس کے علاوہ رامپور ہی سے ”اجالا“ کے نام سے ایک رسالہ لکھتا تھا اس میں بھی مولانا کے کچھ مضامین شائع ہوئے تھے لیکن اس رسالہ کی فائلیں نہیں مل سکیں۔ اردو کے علاوہ ہندی میں بھی وہ مضامین و افسانے لکھتے تھے۔ شعرو ادب کا بھی انھیں بہت لطیف ذوق ملا تھا۔ اردو، فارسی و عربی کے سینکڑوں اشعار انھیں یاد تھے۔ خود بھی شاعر تھے۔ اور ”ہندی“ شخص اختیار کرتے تھے۔ ان کی شاعری اسلامی ادب کی آئینہ دار تھی۔ بچوں کے لئے لکھی گئی ان کی بعض نظمیں بہت مقبول ہوئیں۔ افضل حسین صاحب مرحوم کی مرتب کردہ اردو درسیات ”ہماری کتاب“ کے حصہ چشم میں ان کی مشہور نظم ”نیکی کے جا باز سپاہی“ شامل ہے۔ ان کی ذاتی ڈائری میں ایک شعر لکھا ہوا ملا جس کے بارے میں ان کے گھروں والوں کا خیال ہے کہ یہ ان کی کسی نظم کا ایک حصہ ہے۔ وہ شعر یہ ہے:

میرے رنج و غم کی شکایتیں ہیں ترے حضور اے خدا  
کبھی آہ میں کبھی اٹک میں، کبھی چھپ کے اوڑھی بر ملا

مزید بر اس ایک مکتوب نگار کے خط میں نقل کردہ ایک شعر کے حوالہ سے انھوں نے جس دلکش انداز میں جھیل و دریا کی فیض رسانی کے فرق کو واضح کیا ہے اور مثالوں کے ذریعہ صاحب شعر کے اس تصور کو غلط قرار دیا ہے کہ جھیل میں ٹہراو ہوتا ہے اور اپنی بات کے اثبات کے لئے انھوں نے جس طرح اردو و فارسی کے بھل اشعار کا حوالہ دیا ہے ان سب سے ان کا ادبی و شعری ذوق تکھر کر سامنے آتا ہے۔ یہ پوری بحث تغیر حیات (۲۵ دسمبر ۲۰۰۴ء) میں ”آزاد ادب شہیار اسلامی“ کے عنوان سے شائع ہوئی ہے۔  
مولانا بڑے خلیق و ملنسار تھے، چھوٹوں پر بڑی شفقت فرماتے اور تشنیغان علم کی

بہت قدر کرتے، جب بھی کوئی ان سے استفادہ کے لئے جاتا تو نامرادوں پس نہ آتا۔ ان کے اخلاق کریمانہ سے یہ راقم بھی مستغیض ہوا ہے۔ شعبہ اسلامک اسٹڈیز کی اسٹڈی گرانت کے تحت تقریباً دس برس قبل ندوہ کی علامہ شبیل نعمانی لاہوری کے فقیہی ذخیرہ (بالخصوص مخطوطات) سے استفادہ کے لئے گیا اور ایک بفتہ وہاں مہمان خانہ میں قیام رہا جو مولانا کی رہائش گاہ کے بالکل قریب تھا۔ بارہاں سے ملاقاتیں رہیں اور کئی بار ان کے گھر جانے کا اتفاق ہوا۔ بڑی محبت سے پیش آتے اور اپنی کرم فرمائیوں سے مخطوط کرتے میری ان سے یہ پہلی ملاقات تھی لیکن مرحوم جس اپنا یتیم کا مظاہرہ کرتے اور بے تکلفی سے باتیں کرتے وہ میرے لئے حیرت انک خوشی سے کم نہ تھی۔ غالباً یہ مدرسۃ الاصلاح سے ان کی قدیم و گہری وابستگی کا اثر تھا کہ وہاں سے علیحدہ ہو جانے کے باوجود مادر علمی سے بڑا تعلق خاطر محسوس کرتے تھے اور جب بھی کوئی چھوٹا یا بڑا "اصلاحی" انھیں مل جاتا تو اپنے گھر کا ایک فرد سمجھ کر اس سے نہایت محبت و اپنا یتیم سے پیش آتے اور مادر علمی کی ماضی کی یادگاریں تازہ کرتے۔ یہ میرا ذاتی تجربہ ہے اور ممکن ہے اور بہت سے اصلاحی بھائیوں و بزرگوں نے اسکا مشاہدہ کیا ہو۔

مولانا مرحوم کے پسمندگان میں الہیہ اور ایک بیٹی و ایک بیٹی ہیں۔ صاحبزادے مولانا محمد صہیب ندوی صاحب بسلسلہ کاروبار وہی میں قیم ہیں۔ صاحبزادی مولانا کے بھتیجے محمد افضل صاحب سے منسوب ہیں۔ اللہ تعالیٰ مولانا مرحوم کو اپنے جوار رحمت میں جگہ دے اور انھیں ابدی راحت و سکون نصیب فرمائے۔ ہر مومن اس دنیا میں تیکی کا سپاہی ہوتا ہے جو براہمیوں کو مٹانے اور اچھائیوں کو پھیلانے کی کوشش کرتا رہتا ہے اور ہر حال میں اپنے رب کی رحمت کا امیدوار رہتا ہے۔ اللہ تعالیٰ ہمیں بھی مولانا کے اس شعر کا مصدقہ بنادے۔

امید ہے رب کی رحمت سے ہم اپنی مرادیں پائیں گے

ہم تیکی کے جاں باز سپاہی تیکی کو پھیلائیں گے

(مولانا مرحوم کے بارے میں معلومات کی فراہمی میں تعاون کے لئے ان کے

بھتیجے جناب محمد احمد صاحب، رفیق ادارہ تحقیق و تصنیف اسلامی ڈائریٹریشن الام ندوی

صاحب اور مرتب ڈائریٹری اصلاحیان مولانا تحقیق الرحمن اصلاحی صاحب (مقیم حال علی

گڑھ) کا خاص طور سے ممنون ہوں۔ فجز اہم اللہ تعالیٰ احسن انجزاء)